



Azərbaycanın kitabxana
ictimaiyyətinə

Professor A.A.Xələfovun elmi məktəbinin

növbəti bir nailiyyəti təqdim olunur.

Bu məktəbin yetirmiş olduğu nüfuzlu alim,
geniş ictimai fəaliyyəti ilə respublikada

tanınmış ziyalı

KNYAZ ASLANIN

50 ili

tamam olmuşdur.

Kitabxanaşünaslıq kafedrasının kollektivi

kitabxana ictimaiyyəti həmkarımızı,

nüfuzlu alim və ziyalı Knyaz Aslanı

Təbrik edir!

Kitabxanaçılıq-informasiya fakültəsi Kitabxanaşünaslıq kafedrasının dosenti, pedaqogika üzrə fəlsəfə doktoru Knyaz İlyas oğlu Aslan 1979-cu ildə Gürcüstanda Başkeçid (Dmanisi) rayonunun Hamamlı kənd orta məktəbini Qızıl medalla bitirmiş, əmək fəaliyyətinə həmin məktəbdə başlamışdır. 1983-1988-cü illərdə BDU-nun Kitabxanaçılıq-informasiya fakültəsində, 1994-1998-ci illərdə BDU-nun Jurnalistika fakültəsində, 1987-1989-cu illərdə Azərbaycan Jurnalist Sənətkarlığı İnstitutunda təhsil almış, bütün məktəbləri fərqlənmə diplomları ilə başa vurmuşdur.

O, 1988-ci ildən BDU-nun Kitabxanaşünaslıq kafedrasında laborant, müəllim, baş müəllim vəzifələrində çalışmışdır. 2004-cü ildə “Şəxsiyyətin formalaşmasında bədii ədəbiyyatın rolu” mövzusunda namizədlik dissertasiyası müdafiə edərək pedaqoji elmlər namizədi alimlik dərəcəsinə layiq görülmüşdür. 2006-cı ildən Kitabxanaşünaslıq kafedrasının dosentidir. “Azərbaycan elm, ədəbiyyat və mədəniyyət xadimləri kitab və mütaliə haqqında” mövzusunda doktorluq dissertasiyasını başa çatdırmaq üzrədir.

Dos. Knyaz Aslan ötən 22 il ərzində səmərəli elmi-pedaqoji fəaliyyət göstərmiş, böyük uğurlar qazanmış, reyting cədvəlində həmişə yüksək yer tutmuşdur. O, 2009 və 2010-cu illərdə universitetdaxili 50+50 qrant layihəsinin qalibi olmuşdur.

K.Aslan 1000-ə yaxın elmi, elmi-kütləvi, ədəbi-publisistik məqalənin, 20-dən çox elmi, tədris, bədii, publisistik kitabın, 50-dən çox monoqrafiya, dərslik, dərs vəsaiti və ədəbi-bədii kitabın ön sözünün müəllifi, rəyçisi və redaktorudur. Bundan başqa, bir sıra beynəlxalq və respublika miqyaslı konfrans və seminarlarda uğurla iştirak etmiş, sertifikatlara layiq görül-

müşdür. O, respublikada ədəbi-mədəni tədbirlərin aparıcısı kimi də fəallıq göstərir.

K.Aslan 1992-1998-ci illərdə Müdafiə Nazirliyinin «Azərbaycan Ordusu» qəzetində şöbə redaktoru, «Hərbi Nəşriyyat»da redaktor işləmişdir. Dəfələrlə döyüş tapşırıqlarını yerinə yetirmək üçün ön cəbhəyə göndərilmiş, Ermənistanla savaqların iştirakçısı olmuşdur. Müstəqillik dövrü hərbi jurnalistikasının yaradıcılarından biri, Qarabağ müharibəsi veteranıdır.

Azərbaycan Mətbuat Şurasının, Yazıçılar, Jurnalistlər və Aşıqlar Birliklərinin üzvü olan K.Aslan bir sıra poeziya müsabiqələrində ali dərəcəli mükafatlara layiq görülmüş, ədəbiyyat, bədii tərcümə və publisistika sahələrindəki uğurlarına görə dəfələrlə təltif olunmuşdur. O, “Qızıl Qələm”, N.Gəncəvi, H.Zərdabi, A.Şaiq, S.Yesenin “Səhər”, “Qızıl Kitab”, “Ustad” və başqa mükafatların laureatıdır. Hazırda “Kitabxanaşünaslıq və informasiya” elmi-nəzəri və praktik jurnalının baş redaktor müavini, “Kitabxanaşünaslıq və bibliografiya” elmi-nəzəri və metodik jurnalının məsul katibi, “Kitabxana.az” jurnalının redaktoru, “Göyqurşağı” uşaq jurnalının redaktoru, “Borçalı” jurnalının və qəzetinin redaktoru kimi də səmərəli fəaliyyət göstərir.

Hal hazırda Knyaz Aslan BDU-da uğurlu elmi pedaqoji fəaliyyət göstərməkdədir. Tələbələrin sevimlisi, kafedranın elmi mühitinin formalaşmasında fəal iştirakçısıdır. Elmi, publisistik yazıları, dərslük və dərslər vəsaitləri fakültənin tədris prosesində öz əhəmiyyətli rolunu oynamaqdadır.

Kitabxanaşünaslıq kafedrası Knyaz Aslanın elmi yaradıcılığının çiçəklənən dövründə ona uğurlal və daha böyük zirvələr fəth etmək arzuları ilə ümid edir.

**Kitabxanaşünaslıq və informasiya
Elmi-nəzəri və praktiki jurnalının
redaksiya heyəti**